



ആകാശവാണി, തിരുവനന്തപുരം
NATIONAL BULLETIN

DATE : 06.06.2025

പ്രധാന വാർത്തകൾ

TIME:12.50PM

1. ലോകത്തിലെ ഏറ്റവും ഉയരം കൂടിയ റെയിൽവേ ആർച്ച് പാലമായ ജമ്മു കശ്മീരിലെ ചെന്നാബ് പാലം പ്രധാനമന്ത്രി നരേന്ദ്രമോദി രാഷ്ട്രത്തിന് സമർപ്പിച്ചു.

PM Modi Inaugurates World's Highest Railway Arch Bridge - Chenab Bridge in Jammu & Kashmir.

2. കത്രയിൽ 46,000 കോടിയിലധികം രൂപയുടെ വികസന പദ്ധതികളുടെ ശിലാസ്ഥാപനവും ഉദ്ഘാടനവും പ്രധാനമന്ത്രി അല്പസമയത്തിനകം നിർവഹിക്കും.

PM to Inaugurate and Lay Foundation Stones for Development Projects Worth Over ₹46,000 Crore in Katra Shortly.

3. തുടർച്ചയായ മൂന്നാം തവണയും റിപ്പോസിറ്റി കൂട്ടി കുറച്ച് റിസർവ് ബാങ്ക് ഓഫ് ഇന്ത്യ. റിപ്പോസിറ്റി 5.5 ശതമാനം ആയി.

RBI Cuts Repo Rate for Third Consecutive Time, Brings It Down to 5.5 Percentage.

4. കോൺഗ്രസിന്റെ മുതിർന്ന നേതാവ് തൈനല ബാലകൃഷ്ണപിള്ള അന്തരിച്ചു. മുഖ്യമന്ത്രി, പ്രതിപക്ഷ നേതാവ് തുടങ്ങിയവർ അനുശോചിച്ചു.

Senior Congress Leader Thennala Balakrishna Pillai Passes Away; CM and Opposition Leader Express Condolences.

5. ഫ്രഞ്ച് ഓപ്പൺ ടെന്നീസിൽ വനിതാ സിംഗിൾസ് ഫൈനലിൽ നാളെ ലോക ഒന്നാം നമ്പർ താരം ആര്യന സബലൈക കൊക്കോ ഗൗഫിനെ നേരിടും.

World No. 1 Aryna Sabalenka to Face Coco Gauff in French Open Women's Singles Final Tomorrow.



HEADLINE-1

CHENAB BRIDGE

ലോകത്തിലെ ഏറ്റവും ഉയരം കൂടിയ റെയിൽവേ ആർച്ച് പാലമായ ജമ്മു കശ്മീരിലെ ചെന്നാബ് പാലം പ്രധാനമന്ത്രി നരേന്ദ്രമോദി രാഷ്ട്രത്തിന് സമർപ്പിച്ചു. ചെന്നാബ് നദിയിൽ നിന്ന് 359 മീറ്റർ ഉയരത്തിൽ സ്ഥിതി ചെയ്യുന്ന ചെന്നാബ് പാലത്തിന് ഈഫൽ ടവറിനേക്കാൾ 35 മീറ്റർ പൊക്കമുണ്ട്. ഉധംപൂർ ശ്രീനഗർ ബാരാമുള്ള റെയിൽവേ ലിങ്കിലെ ഒരു പ്രധാന ഭാഗമാണ് ഒരു കിലോമീറ്ററിലധികം ദൈർഘ്യമുള്ള ഈ ഉരുക്കു നിർമ്മിതി. മണിക്കൂറിൽ 260 കിലോമീറ്റർ വരെ വേഗതയിൽ വീശിയടിക്കുന്ന കാറ്റിനെ അതിജീവിക്കാൻ കഴിയുന്ന തരത്തിലാണ് പാലത്തിന്റെ നിർമ്മാണം. ഇന്ത്യയിലെ ആദ്യത്തെ കേബിൾ റെയിൽ പാലമായ അഞ്ജി ഘാട്ട് പാലവും പ്രധാനമന്ത്രി ഉദ്ഘാടനം ചെയ്തു.



HEADLINE-2

PM- VANDEBHARAT

ഉധംപൂർ - ശ്രീനഗർ - ബാരാമുള്ള റെയിൽ ലിങ്ക് പദ്ധതി ഉൾപ്പെടെ കന്യാകുമാരിയിൽ 46,000 കോടിയിലധികം രൂപയുടെ വികസന പദ്ധതികളുടെ

ശിലാസ്ഥാപനവും സമർപ്പണവും പ്രധാനമന്ത്രി അല്പസമയത്തിനകം നിർവഹിക്കും. റെയിൽ ലിങ്ക് പദ്ധതിയുടെ ഭാഗമായ ഉദ്യോഗസ്ഥരുമായും തൊഴിലാളികളുമായും പ്രധാനമന്ത്രി സംവദിച്ചു. ശ്രീനഗറിൽ നിന്നും കത്രയിലേക്കുള്ള ആദ്യ വന്ദേ ഭാരത് സർവീസ് പ്രധാനമന്ത്രി ഫ്ളാഗ്ഓഫ് ചെയ്തു.



HEADLINE-3

RBI RATE CUT (INTRO)

തുടർച്ചയായ മൂന്നാം തവണയും റിപ്പോ നിരക്ക് കുറച്ച് റിസർവ് ബാങ്ക് ഓഫ് ഇന്ത്യ. 50 ബേസിസ് പോയിന്റ് കുറച്ചതോടെ നിലവിലെ നിരക്ക് 6 ശതമാനത്തിൽ നിന്ന് 5.5 ശതമാനം ആയി. പണപ്പെരുപ്പം കുറയുന്നതോടൊപ്പം വളർച്ചയ്ക്ക് മുൻഗണന നൽകേണ്ട സാഹചര്യവും കണക്കിലെടുത്താണ് റിപ്പോ നിരക്കിൽ കുറവുവരുത്തിയത്. ആർബിഐ ഗവർണർ സഞ്ജയ് മൽഹോത്രയുടെ നേതൃത്വത്തിലുള്ള പണനയ സമിതിയുടെ യോഗത്തിന് ശേഷമാണ് നിരക്കുകൾ പ്രഖ്യാപിച്ചത്.

(ഹോൾഡ്)



INDIA AND VIETNAM

മാധ്യമ, വിനോദ മേഖലകളിൽ സഹകരണം ശക്തിപ്പെടുത്താൻ ഇന്ത്യയും വിയറ്റ്നാവും തീരുമാനിച്ചു. കേന്ദ്ര വാർത്താ വിതരണ പ്രക്ഷേപണ സഹമന്ത്രി എൽ. മുരുഗനും ഉന്നതതല വിയറ്റ്നാമീസ് ഉദ്യോഗസ്ഥ സംഘവും തമ്മിൽ ഡൽഹിയിൽ നടന്ന കൂടിക്കാഴ്ചയിലാണ് തീരുമാനം.



NILAMBUR BY POLL

നിലമ്പൂർ ഉപതെരഞ്ഞെടുപ്പിനുള്ള പ്രചാരണം ശക്തമാക്കി രാഷ്ട്രീയ കക്ഷികൾ. പ്രമുഖ മുന്നണികളുടെ സ്ഥാനാർത്ഥികളടക്കം പത്ത്

പേരാണ് മത്സര രംഗത്തുള്ളത്. എൽ.ഡി.എഫ് സ്ഥാനാർഥി എം.സ്വരാജ്, യു.ഡി.എഫിന്റെ ആദ്യാംഗൻ്റെ അനുകൂലം, എൻ.ഡി.എ സ്ഥാനാർഥി മോഹൻ ജോർജ്ജ് എന്നിവർക്ക് പുറമേ സ്വതന്ത്ര സ്ഥാനാർഥിയായി പി.വി അൻവറും മത്സര രംഗത്തുണ്ട്. വോട്ടെടുപ്പ് ദിവസമായ ഈ മാസം 19 ന് നിലമ്പൂർ നിയമസഭാ മണ്ഡല പരിധിയിലെ എല്ലാ സർക്കാർ ഓഫീസുകൾക്കും വിദ്യാഭ്യാസ സ്ഥാപനങ്ങൾക്കും പൊതു അവധി പ്രഖ്യാപിച്ചിട്ടുണ്ട്. 23 നാണ് വോട്ടെണ്ണൽ.



HEADLINE-4

THENNALA BALAKRISHNAN

കോൺഗ്രസിന്റെ മുതിർന്ന നേതാവും കെപിസിസി മുൻ അധ്യക്ഷനുമായ തെന്നല ബാലകൃഷ്ണപിള്ള തിരുവനന്തപുരത്ത് അന്തരിച്ചു. 95 വയസ്സായിരുന്നു. മൂന്നു തവണ രാജ്യസഭാ എംപി, രണ്ടു തവണ നിയമസഭാംഗം, രണ്ടു തവണ കെപിസിസി അധ്യക്ഷൻ തുടങ്ങിയ പദവികൾ വഹിച്ച തെന്നല ബാലകൃഷ്ണപിള്ള കൊല്ലം ശൂരനാട് സ്വദേശിയാണ്. മികച്ച സഹകാരിയും സൗമ്യനും മിതഭാഷിയുമായിരുന്നു. കളങ്കമേൽക്കാത്ത രാഷ്ട്രീയ ജീവിതത്തിനുമുമ്പെങ്കിലും തെന്നല, ഗ്രൂപ്പുകൾക്കതീതനായ കോൺഗ്രസുകാരനായാണ് അറിയപ്പെട്ടിരുന്നത്. . മുഖ്യമന്ത്രി പിണറായി വിജയൻ, പ്രതിപക്ഷ നേതാവ് വി.ഡി സതീശൻ, മുൻ പ്രതിപക്ഷ നേതാവ് രമേശ് ചെന്നിത്തല, സിപിഐ സംസ്ഥാന സെക്രട്ടറി ബിനോയ് വിശ്വം തുടങ്ങിയവർ അനുശോചിച്ചു.



VIKASITH SANKALP

കാർഷിക മേഖലയിലെ വിദഗ്ദ്ധർ കർഷകരുമായി സംവദിക്കുന്ന വികസിത കൃഷി സങ്കല്പ് അഭിയാൻ കേരളത്തിലെ വിവിധ ജില്ലകളിൽ പുരോഗമിക്കുന്നു. കോഴിക്കോട് ചെലവൂർ ഭാരതീയ സുഗന്ധവിള ഗവേഷണ സ്ഥാപനത്തിൽ 'സമ്മിശ്ര കൃഷി' എന്ന വിഷയത്തിൽ സെമിനാർ നടത്തി. ഇതിനോടനുബന്ധിച്ച് പച്ചക്കറി വിത്തുകൾ, നടീൽ വസ്തുക്കൾ തുടങ്ങിയവ സൗജന്യമായി വിതരണം ചെയ്തു.



BAKRID - HOLIDAY

കേരളത്തിൽ ബലിപെരുന്നാൾ നാളെ ആഘോഷിക്കും. ഇന്ന് നിശ്ചയിച്ചിരുന്ന പൊതു അവധി നാളത്തേയ്ക്ക് മാറ്റി സംസ്ഥാന സർക്കാർ ഉത്തരവിറക്കിയിട്ടുണ്ട്. സംസ്ഥാനത്തെ കേന്ദ്ര ജീവനക്കാരുടെ ബക്രിദ് അവധിയും നാളത്തേയ്ക്ക് മാറ്റി.



HAJJ

ഹജ്ജ് തീർത്ഥാടനത്തിന്റെ രണ്ടാംദിനമായ ഇന്നലെ 16 ലക്ഷത്തിലധികം വിശ്വാസികൾ അറബ് സംഗമത്തിന്റെ പുണ്യം നേടി. തീർത്ഥാടനത്തിന്റെ പ്രധാന ചടങ്ങുകളിലൊന്നായ കല്ലേറുകർമ്മം ഇന്ന് തുടങ്ങും. ജംറു ടവറിൽ പിശാചിൻറെ മൂന്നു പ്രതീകങ്ങൾക്കു നേരെയെന്ന് കല്ലെറിയുക.



ബ്രേക്ക്

ഈ വാർത്തകൾ ആകാശവാണിയിൽ നിന്ന്...



PM- YOUTH

രാജ്യത്തെ യുവജനത ചലനാത്മകതയുടെയും, നവീകരണത്തിൻറെയും, ദൃഢനിശ്ചയത്തിൻറെയും പ്രതീകമാണെന്ന് പ്രധാനമന്ത്രി നരേന്ദ്രമോദി. കഴിഞ്ഞ 11 വർഷത്തിനിടെ യുവജനങ്ങളുടെ ശാക്തീരണം ലക്ഷ്യമിട്ട് സ്റ്റാർട്ടപ്പ് ഇന്ത്യ, സ്കിൽ ഇന്ത്യ, ഡിജിറ്റൽ ഇന്ത്യ തുടങ്ങിയ നിരവധി സംരംഭങ്ങൾക്ക് കേന്ദ്രസർക്കാർ തുടക്കം കുറിച്ചതായി ശ്രീ മോദി സമൂഹമാധ്യമത്തിൽ കുറിച്ചു. വികസിത ഇന്ത്യയെന്ന ലക്ഷ്യം കൈവരിക്കുന്നതിന് യുവജനതയുടെ പൂർണ്ണ പിന്തുണ ആവശ്യമാണെന്നും പ്രധാനമന്ത്രി പറഞ്ഞു.

HEADLINE-5

FRENCH OPEN

പാരിസിലെ റോളണ്ട് ഗാരോസിൽ നടക്കുന്ന ഫ്രഞ്ച് ഓപ്പൺ ടെന്നീസിൽ വനിതാ സിംഗിൾസ് ഫൈനലിൽ നാളെ ലോക ഒന്നാം നമ്പർ താരം ആര്യന സബലെക് അമേരിക്കയുടെ കൊക്കോ ഗൗഫിനെ നേരിടും. ഇന്ന് രാത്രി നടക്കുന്ന പുരുഷ സിംഗിൾസ് സെമി ഫൈനലിൽ ലോക ഒന്നാം നമ്പർ താരം യാനിക് സിനർ, സെർബിയയുടെ നൊവാക് ജോക്കോവിച്ചിനെയും, സ്പെയിനിന്റെ കാർലോസ് അൽക്കാരസ് ഇറ്റലിയുടെ ലോറൻസോ മുസ്സറ്റിയേയും നേരിടും.



INDONESIA OPEN – BADMINTON

ഇന്തോനേഷ്യ ഓപ്പൺ ബാഡ്മിന്റൺ പുരുഷ ഡബിൾസ് ക്വാർട്ടർ ഫൈനലിൽ, ഇന്ന്, ഇന്ത്യയുടെ ചിരാഗ് ഷെട്ടി സാത്വിക്സായ് രാജ് റങ്കിറെഡ്ഡി സഖ്യം, അല്പസമയത്തിനകം മലേഷ്യൻ സഖ്യത്തെ നേരിടും. ജക്കാർത്തയിലാണ് മത്സരം. വനിതാ സിംഗിൾസിൽ, പി.വി. സിന്ധു പ്രീ-ക്വാർട്ടറിൽ പുറത്തായി.



INDIA- ENGLAND TOUR

2025-27 ഐസിസി ലോക ടെസ്റ്റ് ക്രിക്കറ്റ് ചാമ്പ്യൻഷിപ്പ് സൈക്കിളിന്റെ ഭാഗമായ അഞ്ച് മത്സരങ്ങളുള്ള ടെസ്റ്റ് പരമ്പരയ്ക്കായി ഇന്ത്യൻ ക്രിക്കറ്റ് സംഘം ഇംഗ്ലണ്ടിലേക്ക് പുറപ്പെട്ടു. ഈ മാസം മുതൽ ഓഗസ്റ്റ് വരെയാണ് പരമ്പര. ഇന്ത്യൻ സംഘത്തെ ശുഭ്മാൻ ഗിൽ നയിക്കും.



SIKKIM-MI-02 HELICOPTER

സിക്കിമിൽ കുടുങ്ങിക്കിടക്കുന്ന വിനോദ സഞ്ചാരികൾ ഉൾപ്പെടെ ഉള്ളവരെ രക്ഷപ്പെടുത്താനുള്ള ശ്രമങ്ങൾ തുടരുന്നു. ചാറ്റനിൽ നിന്ന്

പാക്യോങ്ങിലെ ഗ്രീൻഫീൽഡ് വിമാനത്താവളത്തിലേക്ക് 17 പേരുമായുള്ള ആദ്യ ഹെലികോപ്റ്റർ എത്തി. വിമാനത്താവളത്തിൽ പ്രാഥമിക ആരോഗ്യ പരിശോധനകൾക്ക് ശേഷം ഇവരെ ഗാങ്ടോക്കിലേക്ക് എത്തിക്കാൻ സിക്കിം സർക്കാർ വാഹന സൗകര്യം സജ്ജമാക്കിയിട്ടുണ്ട്.



Assam flood

അടുത്ത ഒരാഴ്ച വടക്കുകിഴക്കൻ ഇന്ത്യ, കേരളം, മാഹി, തീരദേശ കർണാടക, സിക്കിം എന്നിവിടങ്ങളിൽ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. അസമിൽ ഇന്ന് കനത്ത മഴ പെയ്യുമെന്ന മുന്നറിയിപ്പുണ്ട്. 16 ജില്ലകളിലായി 5 ലക്ഷത്തി 60 ആയിരത്തിലധികം ആളുകൾ ഇപ്പോഴും വെള്ളപ്പൊക്കത്തിൽ കുടുങ്ങിക്കിടക്കുകയാണ്. മേഘാലയയിലും ഒറ്റപ്പെട്ട സ്ഥലങ്ങളിൽ മഴ തുടരുന്നു.



SENSEX + GOLD

രാജ്യത്തെ ഓഹരി വിപണികളിൽ നേട്ടം. സെൻസെക്സ് 692 പോയിന്റ് ഉയർന്ന് 82,134 ലും ദേശീയ ഓഹരി സൂചിക നിഫ്റ്റി 218 പോയിന്റ് ഉയർന്ന് 24,969 ലും വ്യാപാരം പുരോഗമിക്കുന്നു.

സ്വർണവിലയിൽ മാറ്റമില്ല. പവന് 73,040 രൂപയാണ് ഇന്നത്തെ വില.



ICC JUDGES SANCTION

അന്താരാഷ്ട്ര ക്രിമിനൽ കോടതിയിലെ നാല് ജഡ്ജിമാർക്കെതിരെ അമേരിക്ക ഉപരോധം ഏർപ്പെടുത്തി. നാല് ജഡ്ജിമാർക്കും അമേരിക്കയിലേക്ക് പ്രവേശനം നിരോധിച്ചു. സ്നോവേനിയ, ബെനിൻ, പെറു, ഉഗാണ്ട എന്നിവിടങ്ങളിലെ ജഡ്ജിമാർക്കാണ് ഉപരോധം. ഇസ്രായേൽ പ്രധാനമന്ത്രി ബെന്യാമിൻ നെതന്യാഹുവിനെതിരെ അറസ്റ്റ് വാറന്റ് പുറപ്പെടുവിച്ചതിലും അഫ്ഗാനിസ്ഥാനിൽ വിന്യസിച്ചിരുന്ന യുഎസ് സേനയെ കുറിച്ചുള്ള അന്വേഷണത്തിന് അംഗീകാരം നൽകിയതിലും ഉൾപ്പെട്ടവരാണ് നാലു

